



ஜூன் - 05

TNPSC துளிகள்

- ❖ ஐக்கிய அரபு அமீரகத்தின் அடையாளம் மற்றும் குடியுரிமைக்கான பெடரல் ஆணையம் அபுதாபியில் உள்ள கேரளாவைச் சேர்ந்த முதலீட்டாளரான யூசப் அலிக்கு முதலாவது தங்க வசிப்பிட அனுமதியை வழங்கியுள்ளது.
 - இந்தத் திட்டம் நீண்ட கால முதலீட்டு இலக்குகளை உருவாக்குவதற்கும் சொத்துக்களைச் சொந்தமாக வைத்திருப்பதற்கும் வெளிநாட்டவர்களை ஊக்குவிக்கும். ஐக்கிய அரபு அமீரகத்தின் மொத்த மக்கள் தொகையில் 30 சதவிகிதத்தினர் இந்தியப் புலம் பெயர்ந்தவர்கள் ஆவார்.
- ❖ மதராஸ் உயர் நீதிமன்றம், 1000 திரைப்படங்களுக்கு மேல் இளையராஜாவால் இசையமைக்கப்பட்ட 4500 பாடல்களுக்கு "சிறப்புத் தார்மீக உரிமையாளர்" இளையராஜா ஆவார் என்று உத்தரவு பிறப்பித்துள்ளது. பதிப்புரிமைச் சட்டம், 1957-ன் பிரிவு 57-ன் கீழ் இந்த உத்தரவு பிறப்பிக்கப்பட்டுள்ளது.
 - இந்தப் பிரிவு மற்றவர்களிடம் முழுமையாகவோ அல்லது பகுதியாகவோ இசையைக் கொடுத்த பின்னரும் அதற்கான உரிமையைக் கோரும் ஒரு இசையமைப்பாளரின் உரிமையைப் பாதுகாக்கின்றது.
- ❖ 2019 ஆம் ஆண்டு உலக சுற்றுச்சூழல் தினத்தன்று (ஜூன் 05), மத்திய சுற்றுச்சூழல் துறை அமைச்சர் பிரகாஷ் ஜவடேகர் "மரக்கன்று நடுதலுடன் ஒரு சுய புகைப்படம்" என்ற ஒரு பிரச்சாரத்தைத் தொடங்கினார். இவர் மரக்கன்று நட்டு அதை சுயப்படம் எடுத்துப் பதிவிட வேண்டும் என்று மக்களைக் கேட்டுக் கொண்டார்.
- ❖ டிஜிட்டல் பண வழங்கீடுகள் மீதான நந்தன் நீல்கேனி குழுவானது இந்தியாவில் டிஜிட்டல் பண வழங்கீடுகளை அதிகரிப்பதற்காக பணப் பரிமாற்றத்தின் போது விதிக்கப்படும் கட்டணங்களை ஒழித்தல், ஆர்டிஜிஎஸ் (RTGS) மற்றும் நெப்ட்-யை (NEFT) முழு நேரமும் செயல்படுத்துதல், விற்பனையின் போது பணம் செலுத்தும் இயந்திரங்களின் வரியில்லா இறக்குமதி ஆகியவற்றைப் பரிந்துரைத்துள்ளது.
 - மேலும் இது இந்தியாவிற்குப் பணம் அனுப்புதலை எளிமைப்படுத்துவதற்காகவும் வெளி நாட்டில் பணம் வழங்கீடுகளுக்கு உதவுவதற்காகவும் ரூபே மற்றும் பிம் யுபிஐ போன்ற இந்திய பண வழங்கீடுகள் அமைப்புகளை உலகமயமாக்குவதையும் பரிந்துரைத்துள்ளது.
- ❖ 2018-19 ஆம் விவசாய ஆண்டிற்கான உணவு தானியங்கள் உற்பத்தி 283 மில்லியன் டன்கள் என்று கணிக்கப்பட்டுள்ளது.
 - நெல் - 115 மில்லியன் டன்கள் (இது வரை இல்லாத அளவுக்கு அதிக உற்பத்தி); கோதுமை - 101 மில்லி டன்கள்; பருப்பு வகைகள் - 23 மில்லியன் டன்கள்.
- ❖ இந்தியக் கடற்படையானது இந்தியக் கடற் பகுதியில் (IOR - Indian Ocean Region) தனது யுத்தி அடிப்படையிலான படைகளை நிறுத்துதலை விரிவுபடுத்தியுள்ளது. இந்திய விமானப்படை ஓமனின் சலலாஹில் இருந்து ஏடன் வளைகுடா வரை கடற் கொள்ளையிலிருந்துப் பாதுகாத்திட P-8I என்ற நீண்ட வரம்பு கொண்ட கடல்சார் கண்காணிப்பு விமானத்தையும் நிறுத்தியுள்ளது.
 - IOR பகுதியின் முக்கியத்துவம் காரணமாக, இந்தியக் கடற்படை IOR-ல் உள்ள கடல் பாதைகள் அல்லது சிக்கலான பகுதிகள் ஆகியவற்றில் கண்காணிப்பு மற்றும் தனது படைகளின் இருப்பைத் தொடர்ந்து மேற் கொண்டு



வருகின்றது.

- ❖ ஓடிசாவில் உள்ள ஐசிஏஆர் - தேசிய நெல் ஆராய்ச்சி நிறுவனத்தைச் சேர்ந்த ஆராய்ச்சியாளர்கள் “நெல் வெடிப்பு” நோய்க்கு எதிரான நோய் எதிர்ப்புத் திறனுக்கு உதவக் கூடிய நெல்லின் பல்வேறு வகையான மரபணுக்களை கண்டறிந்துள்ளனர்.
 - “மேக்னபோர்த்தே ஓரைசே” என்ற ஒரு பூஞ்சையானது நெல் பயிரின் முக்கியமான நோய்களில் ஒன்றான நெல் வெடிப்பை ஏற்படுத்துகின்றது.
- ❖ இந்தியக் குடியரசுத் தலைநகர் இராம்நாத் கோவிந்த் இதுல் பிடிரின் - கொண்டாட்டங்களின் போது இந்தியக் குடிமக்களுக்கு வாழ்த்து தெரிவித்தார்.
 - இது விரதத்தின் புனித மாதமான ரமடான் / ரம்சானின் நிறைவு பெறுவதைக் குறிக்கும் ஒரு கொண்டாட்டமாகும். சவால் மாதத்தின் முதலாவது தினத்தில் இது கொண்டாடப்படுகின்றது.
- ❖ 2019 ஆம் ஆண்டு ஜூன் 5-ஆம் தேதியிலிருந்து அமெரிக்கா இந்தியாவிற்கான GSP (பொது முன்னுரிமை அமைப்பு) வர்த்தகப் பலன்களைத் திரும்பப் பெற்றுள்ளது.
 - 2017 ஆம் ஆண்டில் GSP திட்டம் அமெரிக்காவிற்கு 5.7 மில்லியன் டாலர் மதிப்பிலான இந்திய ஏற்றுமதிப் பொருள்களின் வரியில்லா அணுகலுக்கு அனுமதியளித்தது.
- ❖ பள்ளிகள் மற்றும் கல்லூரிகளுக்கு அருகில் புகையிலைப் பொருட்களின் விற்பனையைத் தடுப்பதற்காக “மஞ்சள் கோடு பிரச்சாரம்” என்ற ஒரு பிரச்சாரத்தை மணிப்பூர் அரசு தொடங்கியுள்ளது.
- ❖ 2019 ஆம் ஆண்டின் எப்ஐஎப்ஏ (FIFA) பெண்கள் உலகக் கோப்பைக்கான அதிகாரப் பூர்வ சின்னம் “எட்டி” என்று பெயரிடப்பட்டுள்ளது.
- ❖ புதுச்சேரி சட்ட சபையின் துணை சபாநாயகர் வி.பி. சிவக்கொழுந்து புதுச்சேரி சட்ட சபையின் புதிய சபாநாயகராக தேர்ந்தெடுக்கப் பட்டுள்ளார்.

தேசியச் செய்திகள்

SDG பாலினக் குறியீடு

- ❖ நீடித்த வளர்ச்சி இலக்குகள் பாலினக் குறியீட்டில் மொத்தமுள்ள 129 நாடுகளில் இந்தியா 95-வது இடத்தில் தரவரிசைப் படுத்தப்பட்டுள்ளது.
- ❖ இது சர்வதேச பாலின சமத்துவத்தை அளவிடுவதற்கு உருவாக்கப்பட்ட ஒரு புதியக் குறியீடாகும்.
- ❖ இது பிராந்திய மற்றும் சர்வதேச அமைப்புகளின் கூட்டு முயற்சியினால் “சமத்துவ அளவீடுகள் 2030” என்ற நிறுவனத்தினால் மேம்படுத்தப்பட்டது.
- ❖ ஒவ்வொரு மதிப்பீட்டிற்கும் குறிக்கப்பட்ட இலக்குகள் தொடர்புடைய பாலின சமத்துவத்தை அடைவதை அந்தக் குறியீட்டில் உள்ள 100 மதிப்பெண்கள் பிரதிபலிக்கின்றன.
- ❖ இந்தப் பட்டியலில் 89.3 என்ற மதிப்பெண்ணுடன் டென்மார்க் முதலிடத்தில் உள்ளது. இந்தப் பட்டியலில் இதற்கு அடுத்து பின்லாந்து மற்றும் ஸ்வீடன் ஆகிய நாடுகள் உள்ளன.



விமானப் போக்குவரத்து மேலாண்மை

- ❖ இந்திய விமான நிலையங்கள் ஆணையமானது (AAI - Airports Authority of India) இந்திய விமானப் போக்குவரத்து மேலாண்மையை நவீனப்படுத்தி, மேம்படுத்துவதற்காக போயிங் நிறுவனத்துடன் தொழில்நுட்ப உதவி ஒப்பந்தம் ஒன்றில் கையெழுத்திட்டுள்ளது.
- ❖ இது விரிவான 10 ஆண்டு தொலை நோக்குப் பார்வை கொண்ட ஒரு ஒப்பந்தமாகும்.
- ❖ இந்தத் தொலைநோக்குத் திட்டம் அமெரிக்க வர்த்தகம் மற்றும் வளர்ச்சி ஆணையத்திலிருந்து வரும் நிதியுதவியுடன் மேற்கொள்ளப்படவிருக்கின்றது.
- ❖ AAI ஆனது இந்தியா முழுவதும் 125 விமான நிலையங்களைச் சொந்தமாகக் கொண்டு அவ்விமான நிலையங்களை நிர்வகிக்கின்றது.

சர்வதேசச் செய்திகள்

சிறப்புக் காஷ்மீர் தூதர்

- ❖ இஸ்லாமிய ஒத்துழைப்பு அமைப்பானது (OIC - Organisation of Islamic Cooperation) சவுதி அரேபியாவைச் சேர்ந்த யூசெப் அல்தோபெக் என்பவரை ஜம்மு காஷ்மீருக்கான சிறப்புத் தூதராக அறிவித்துள்ளது.
- ❖ இதன் மூலம் இந்த அமைப்பானது காஷ்மீர் மீதான இந்தியா - பாகிஸ்தான் பிரச்சினையில் தலையிட்டு, தீர்வு காண்பதை நோக்கமாகக் கொண்டுள்ளது.
- ❖ சவுதி அரேபியாவின் மெக்காவில் நடைபெற்ற OIC உறுப்பு நாடுகளின் 14-வது இஸ்லாமிய சந்திப்பின் போது இந்த முடிவு எடுக்கப்பட்டது.
- ❖ இந்தியா இதற்கு கடும் எதிர்ப்பைப் பதிவு செய்துள்ளது.

OIC

- ❖ OIC என்பது 1969 ஆம் ஆண்டில் உருவாக்கப்பட்ட ஒரு சர்வதேச அமைப்பாகும்.
- ❖ இது 57 உறுப்பு நாடுகளைக் கொண்டுள்ளது. இது சவுதி அரேபியாவின் ஜெட்டாவை தலைமையிடமாகக் கொண்டுள்ளது.
- ❖ இதன் நோக்கம் உலகெங்கிலும் உள்ள முஸ்லீம்களின் நல்வாழ்வு மற்றும் செயல்பாடுகளை உறுதி செய்வது மற்றும் அவர்களின் நலன்களைப் பாதுகாப்பதாகும்.

பொருளாதாரச் செய்திகள்

சர்வதேச தொழில்முனைவு மாநாடு

- ❖ சர்வதேச தொழில்முனைவு மாநாட்டின் (Global Entrepreneurship Summit - GES) 9-வது பதிப்பு நெதர்லாந்தின் ஹேக்கில் நடத்தப்பட்டது.
- ❖ இது ஐரோப்பிய ஒன்றியத்தில் முதன்முறையாக நடத்தப்பட்டது. 2019 ஆம் ஆண்டின் GES ஆனது நெதர்லாந்து மற்றும் அமெரிக்காவினால் கூட்டாக இணைந்து ஒருங்கிணைக்கப்பட்டது.



- ❖ 2019 ஆம் ஆண்டில் GES-ல் விவசாயம், நீர், ஆற்றல், ஆரோக்கியம் மற்றும் இணைப்பு ஆகிய பகுதிகளில் 33 இந்திய நிறுவனங்கள் பங்கு பெற்றிருக்கின்றன.

மாநிலச் செய்திகள்

நிபா வைரஸ்

- ❖ கேரளாவில் நிபா வைரஸ் பாதிப்புகள் மீண்டும் பதிவு செய்யப்பட்டுள்ளன.
- ❖ "சீரான மருத்துவம்" என்ற அறிவியல் இதழில், நிபா வைரஸ் தொற்றிலிருந்து குரங்குகளைப் பாதுகாப்பதற்காக "ரெம்டிசிவிர்" என்ற பரிசோதனை மருந்தைக் கண்டறிந்துள்ளதாக அறிவியல் விஞ்ஞானிகள் அறிவித்துள்ளனர்.
- ❖ தற்பொழுது நிபா வைரசைக் குணப்படுத்துவதற்கான தடுப்பு மருந்து அல்லது அனுமதியளிக்கப்பட்ட தடுப்பு மருந்து ஏதும் இல்லை.
- ❖ நிபா வைரஸ் தொற்றுக்கான தற்பொழுதுள்ள ஒரே சிகிச்சை முறை ஓரிணை உயிர் தற்காப்புச் சிகிச்சை மட்டுமே உள்ளது.

முக்கிய தினங்கள்

உலக சுற்றுச்சூழல் தினம் - ஜூன் 5

- ❖ ஒவ்வொரு ஆண்டும் ஜூன் 5 அன்று உலக சுற்றுச்சூழல் தினம் (WED - World Environment Day) அனுசரிக்கப்படுகின்றது.
- ❖ WED ஆனது 1972 ஆம் ஆண்டு மனித சுற்றுச் சூழல் மீதான ஸ்டாக்ஹோல்ம் கருத்தரங்கின் முதல் நாளன்று ஐக்கிய நாடுகள் பொதுச் சபையினால் உருவாக்கப்பட்டது.
- ❖ இது 1974 ஆம் ஆண்டில் "ஒரே ஒரு பூமி" என்ற கருத்துருவுடன் முதன் முறையாகக் கடைபிடிக்கப்பட்டது.
- ❖ இது நமது சுற்றுச்சூழலைப் பாதுகாப்பதற்கு உலகளாவிய விழிப்புணர்வு மற்றும் நடவடிக்கைகளை ஊக்குவிப்பதற்கான ஒரு சர்வதேச தினமாகும்.
- ❖ 2019 ஆம் ஆண்டின் இத்தினத்தின் கருத்துரு "காற்று மாசுபாடு" என்பதாகும். இந்த ஆண்டின் இத்தினத்தை சீனா தலைமையேற்று நடத்துகின்றது.
- ❖ 2018 ஆம் ஆண்டின் இத்தினத்தின் கருத்துரு "நெகிழி மாசுப்பாடைக் கட்டுப்படுத்து" என்பதாகும். இத்தினத்தை இந்தியா தலைமையேற்று நடத்தியது.
